

सिर्फ 11 पर्सेंट लोग ही करते हैं अपने पड़ोसियों पर भरोसा

■ प्रमुख संवाददाता, नई दिल्ली
जब बात अपने घर और चीजों की आती है तो दिल्लीवाले कितने बेपरवाह हैं इसका अंदाजा सिर्फ इस बात से लगाया जा सकता है कि सर्वे में शामिल लोगों में से पाँचवा हिस्सा अपने पड़ोसी से घुलना-मिलना नहीं चाहता। सिर्फ 11.7 पर्सेंट ही अपने पड़ोसी पर विश्वास करते हैं। वहीं जब बात सिक्योरिटी की आती है तो 30 पर्सेंट लोग अपने चौकीदार के बारे में जानते तक नहीं। लेकिन 50 पर्सेंट से ज्यादा उम्मीद करते हैं कि उनकी गैरहानिरी में चौकीदार अनजान मेहमानों को हैडल करे। इन बातों का खुलासा हाल ही गोदरेज सिक्योरिटी सॉल्यूशन की ओर से किए गए एक सर्वे में हुआ है। सर्वे में कुछ अच्छी बातें सामने आईं तो कुछ ऐसे चौकाने वाले आंकड़े मिले हैं जिसपर दिल्लीवालों को काफी काम करने की जरूरत है।

जीएसएस के वाइस प्रेजिडेंट और ग्लोबल हेड मेहरनोश पीठावाला ने कहा कि आंकड़े बताते हैं कि लोगों को सुरक्षा के इंतजामों को अपना पड़ेगा अगर उन्हें अपनी चीजों से प्यार है तो। उन्होंने बताया कि स्टडी में शामिल हुए लोगों में से 52.3 पर्सेंट लोगों ने माना कि वह आज भी अपनी कीमती चीजें अलमारियों में ही रखते हैं। वहीं उनकी गैरहानिरी में कोई सामान आता है तो उसे कौन रखेगा इस पर 53.5 पर्सेंट पड़ोसी या चौकीदार पर निर्भर हैं।



पड़ोसी से बात नहीं करना चाहते दिल्लीवाले



11.7%
ही डिपेंड रहते हैं अपने पड़ोसी पर जो उनके न होने पर उनकी चीज कलेक्ट करते हैं

62.2%
घर से बाहर निकलने (15 मिनट) पर दरवाजा लॉक करना नहीं भूलते



30%
पर्सेंट लोग अपने इलाके के चौकीदार को नहीं जानते

51.2%

उम्मीद करते हैं कि उनका चौकीदार घर आए अनजान मेहमान को संभाले



59%



ने माना कि हफ्ते में 45 मिनट वह अपनी चीजों को ढूढ़ने में ही निकाल देते हैं

51.8%



ने माना कि लापरवाही से वह अपना वॉलेट कहीं रख कर भूल जाते हैं